



"Dar Birzebbuga", Triq Santa Marija, Birzebbuga Tel : +356 21650165

ail: [birzebbuga.lc@gov.mt](mailto:birzebbuga.lc@gov.mt)

Motto : **PACI U SAHHA LIL KULHADD**

*Minuti tas- seduta numru 13 tas-seba' legislatura tal-Kunsill Lokali Birzebbuga, li saret fl-uffiċċju tal-Kunsill Lokali nhar il-Hamis 10 ta' Diċembru 2015 fis-5:45p.m.*

**Prezenti :**

Kunsilliera	Kevin Barun (K.B.) Joseph Cutajar (J.C.) Joseph Baldacchino (J.B.) Leanne Grech (L.G.) Josette Busuttil (J.B.D) Herman Reuben Schiavone (HS) Stanley Zammit (S.Z.)
Segretarju Eżekuttiv	Svetlick Flores (SF)
Ambaxxatur Lokali taz-Zagħzagħ:	Scott Camilleri (SC)
Skuzati	---
Membri tal-pubbliku:	3

**Agenda għal-laqgħa:**

1. Approvazzjoni tal-Minuti
2. Punti imqajjma mill-minuti
3. Komunikazzjonijiet mis-Sindku
4. Mistoqsijiet lis-Sindku
5. Materji / Rapporti u Minuti tal-Kumitati / Sottokumitati
6. Rapporti minn Ufficjali u Membri tal-Kunsill
7. Approvazzjoni ta' Flas ta' Kontijiet Pendenti, Xiri u Materji Finanzjarji
8. Mozzjonijiet / Rakkomandazzjonijiet
9. Offerti Pubblici.
10. Financial Statements sal-24 t'Awwissu
11. Ingagg ta Impjegat
12. Green Urban Areas Project
13. Traffiku u Parkegg.
14. Indafa u Ambjent
15. Gonna, Parks, u Soft Areas
16. Utilitajiet u Servizzi
17. Infrastruttura
18. Attivitajiet
19. Materji oħra
20. Aggornament tal-Laqgħa

**Is-Sindku, s-Sur Kevin Barun flimkien ma' dawk prezenti qalu t-talba**

**13/1 Approvazzjoni tal-Minuti**

13/1.1 Il-minuti tat-tmax (12)-il laqgħa tal-Kunsill ġew iċċirkolati minn qabel ma' l-avviż tal-laqgħa u għaldaqstant ġew ikkunsidrati bħala moqrija.

13/1.1.1 B'referenza għall-minuta 12/5.2, Il-Kunsillier SZ, talab li jizdied il-kliem, "il-Kunsill qabel", fl-aħħar tal-minuta. Il-Kunsill qabel.

13/1.1.2 B'referenza għall-minuta 12/14.3, Il-Kunsillier SZ, talab li jiġi sostitwit il-kliem "Is-Sindku KB", bil-kliem "Il-Kunsillier SZ". Il-Kunsill qabel.

13/1.1.3 B'referenza għall-minuta 12/2.4.2, Il-Kunsilliera JBD, talbet li jizdied il-kliem "mhux tal-Kunsill" wara il-kliem "...li ser titella attivita' oħra", u li l-kliem "taħt il-patronċinju tal-ET President ta' Malta" jiġi sostitwit bil-kliem "bil-qliegħ kollu imur favur l-MCCF". Il-Kunsill qabel

13/1.2 Il-minuti msemmija f'1.1 ġew approvati unanimament bil-korrezzjonijiet imressqa, wara li tressqet mozzjoni mill-Kunsillier KB, issekondata mill-Kunsilliera LG. Konsegwentament ġew iffirmati l-minuti tal-laqgħa Numru 12 tal-Kunsill mis-Sindku u mis-Segretarju Eżekuttiv.,

**13/2 Punti imqajjma mill-minuti**

13/2.1 Il-Kunsilliera JBD talbet li tiġi kjarifikata minuta 2.4, u xtaqet konferma jekk l-attivitajiet jinkludux anke dawk soċjali.

13/2.1.1 Il-Kunsill ikkonferma li din tinkludi ukoll l-attivitajiet soċjali.

13/2.1.2 Il-Kunsillier JBD irrimarkat li f'kull każ, attivitajiet jistaw jaħbtu fl-istess gurnata, madankollu, dan ma jkunx jaħti għalih il-Kunsill. Da parti tagħha, irrimarkat li hija tippjana kalendarju t' attivitajiet li jkopri xhur, iżda mhux l-istess isir mill-għaqdiet.

13/2.2 Il-Kunsilliera LG għamlet referenza għall-minuta 12/3.8 li tirrigwardja l-attivitajiet tal-Karnival u talbet li jiġi determinat il-ħin tal-attivitajiet. Il-Kunsill qabel li din għandha tinzamm bejn is-1.30pm u il- 5.30pm.

13/2.3 L-Kunsilliera LG għamlet referenza għall-minuta 12/4.1, u staqset jekk kienx hemm żviluppi. Is-Sindku informa li l-*bus shelters* mhumiex responsabiltà tal-Kunsill, iżda ta' kumpanija privata, u huwa jinsagħab infurmat li bhalissa hemm kwistjoni fuq din il-materja, fejn hemm involut direttament il-Ministeru tat-Trasport u Infrastruttura.

13/2.4 Il-Kunsilliera LG għamlet referenza għall-minuta 12/4.2 u infurmat li dak li kellu jagħmel ix-xogħol kien ma jiflaħx, però ix-xogħol għandu isir fil-futur qarib.

KB  


- 13/2.5 IL-Kunsilliera LG għamlet referenza għall-minuta 12/5.1.2 u infurmat li l-infomrmazjoni intbagħtatet u giet maqluba għall-lingwa ingliza.
- 13/2.6 Il-Kunsillier JB għamel referenza għall-minuta 12/16.5, u issuggerixxa li, la darba is-sigra l-mejta tnefhiet, għandha tinzara oħra minfloka. Il-Kunsill qabel li tinzara sigra tar-rand, kif ukoll qabel li l-oleander li hemm ezistenti jinbidel f'rand ukoll, sabiex b'hekk ikunu it-tnejn pariġġ. Il-Kunsill qabel li b'dawn it-tip ta' sigar ma jkunx qed itellef l-istutturi tal-logħob tan-nar tal-festa.
- 13/2.7 Il-Kunsillier SZ għamel referenza għall-minuta 12/2.3 u informa li saret it-talba relevanti lill-Transport Malta sabiex isiru it-tabelli f'hejn ir-roundabout ta' Bir id-Deheb, iżda il-Kunsill għadu ma rċevix risposta.
- 13/2.8 Il-Kunsillier SZ għamel referenza għall-minuta 12/2.4.5 u staqsa jekk il-kalendarju jistax jiġi on-line. Is-Segretarju Ezekuttiv wieġeb li ser jivverifika jekk jistax isir.
- 13/2.9 Il-Kunsillier SZ għamel referenza għall-minuta 12/2.5 u staqsa jekk il-Bord maħtur wasaltx f'xi konklużjonijiet. Is-Sindku informa li il-Bord iltaqa' u ġew evalwati il-kazijiet kollha. Baqa biss li jagħmlu xi verifiki minuri u jipprezentaw ir-rapporti ta' kull kaz.
- 13/2.10 Il-Kunsillier SZ għamel referenza għall-minuta 12/3.3 u staqsa rigward il-fond allokat mill-Mepa u f'hiex jikkonsisti.
- 13/2.10.1 Is-Sindku KB informa li dan huwa fond *ad hoc* amministrat mill-Mepa u mill-Kunsill Lokali konguntament għall-proġetti ambjentali.
- 13/2.10.2 Il-Kunsillier SZ staqsa jekk jinkludix affarijiet bħall-*double glazing* għar-residenti.
- 13/2.10.3 Is-Sindku wieġeb li m'għandux informazzjoni konkreta, u għadu prematur sabiex wieħed jagħti risposta fuq din.
- 13/2.11 Il-Kunsillier SZ għamel referenza għall-minuta 12/14.5.2. Huwa informa li kif maqbul, din kienet ser issir fil-kantuniera ta' Triq l-Għodda, li tiġi kaxxa iktar il-fuq minn fejn talab l-applikant iżda kien hemm oġġezzjoni mill-applikant stess, . Għaldaqstant saret talba lil Transport Malta sabiex ningħataw direzzjoni. Il-Kunsill qed jistenna twegiba fuq din, u sussegwentament issir il-kaxxa fejn relevanti.
- 13/2.12 Il-Kunsillier SZ għamel referenza għall-minuta 12/17.1. Huwa informa li minn dak inhar inqalaw xi ġebel mill-Gnien. Il-Kunsill qabel li jsir ix-xogħol mill-*inmates*

KB  


13/2.13 Il-Kunsillier SZ għamel referenza għall-minuta 12/20.1, fejn informa li l-Kunsill applika għall-żewġ attivitajiet kif diskuss: Joys of Gospel fil-15/16 t'April, u Espressjonijiet Maltin. Dawn huma żewġ attivitajiet li jolqtu aspetti varji u differenti minn tas-soltu.

13/2.14 Is-Sindku KB għamel referanza għall-materja 12/14.3 u staqsa jekk hemmx pjanti relevanti. Il-Kunsillier SZ irrimarka li ser ikejjel fuq il-post u jgħatih il-lokazzjoni eżatta.

### 13/3 **Komunikazzjonijiet mis-Sindku**

13/3.1 Permezz ta' ittra mingħand is-Sur Anthony Gafa, mhux datata, fejn talab lill-Kunsill dwar il-possibilita' li jiġi allokat *Hawkers Stand* f' parkeġġ fil-Bajja s-Sabieħa, fejn hemm is-servizz ta l-elettriku.

13/3.1.1 Gie innutat li l-Kunsill m'għandux awtorita' jalloka dawn it-tip ta' spazji riservati, u għaldaqstant irid jintalab permess lil-Transport Malta. Il-Kunsill qabel li għandu jressaq it-talba lill-Transport Malta għad-direzzjoni.

13/3.2 Permezz ta' ittra, mibghuta mis-Sur Adrian Cutajar fejn talab li jsir asfaltar fi Sqaq ta Salvun.

13/3.2.1 Il-Kunsill irrimarka, li dan l-isqaq qatt ma gie asfaltat.

13/3.2.2 Il-Kunsillier SZ irrimarka li dan l-isqaq fih 3 bicciet.

13/3.2.3 Is-Sindku KB ippropona li isiru il-verifiki necessarji, jekk hux propjeta tal-Kunsill jew huwix klassifikat bhal rikostruzzjoni, li f'dan il-kaz ix-xogħol jaqa' taħt ir-responsabilita ta' Transport Malta.

### **NB: 18.45pm L-Ambaxxatur Lokali taz-Zaghzagħ talab li jkun skuzat**

13/3.3 Permezz ta' e-mail ta' L-Għaqda Storja u Kultura Birzebbuga, staqsiet rigward il-Monument li kien hemm fi Triq iz-Zebbug, u li tneħħa.

13/3.3.1 Il-Viċi Sindku JC irrimarka, illi l-ornament, u mhux monument, tneħħa waqt eżerċizzju ta' tindif, minħabba li kien iggarraf, u għalhekk ser issirlu il-manutenzjoni. Huwa irrimarka li l-partijiet l-iktar importanti ta' dan l-ornament, li kienu skultura ta' ħut fil-ġebel, qegħdin maħzuna fil-garaxx tal-Kunsill.

13/3.3.2 Il-Viċi Sindku JC qal li dan ser jerga jitwaqqaf inkorporat f'disinn li ser jipproponi għall dik iz-zona, proġett sabiex issir zona għal-klieb.

13/3.3.3 Il-Kunsill ma qabilx li f'din iz-zona għandu isir il-proġett għal-klieb kif propost mill-Viċi Sindku, minħabba li hemmhekk joqgħodu ir-residenti, u li jista jkun ta' nkonvenjent għalihom.

WV

13/3.3.4 Il-Kunsill talab lil-Vici Sindku sabiex jieħu ħsieb li jerga jinbena l-ornament.

13/3.4

Permezz ta' laqgħa mas-Segretarju Ezekuttiv, is-Sur Vince Macintyre talab li terga tiġi diskussa minuta 03/03/06 ta' laqgħa numru 3 tas-7 Legislatura. Huwa informa lis-Segretarju Ezekuttiv, li huwa ma setax jipprovd i-permess tal-Mepa, minħabba li dan japplika għalih wara li jkollu in-*no objection* tal-Kunsill. Għaldaqstant ma setax jipprovd id-dokumentazzjoni kif mitluba mill-Kunsill.

13/3.4.1 Is-Sindku KB irrimarka li l-Kunsill irid jieħu deċizzjoni jekk għandux jagħti *no objection* lill-privat sabiex jopera gabbana kummerċjali minn fuq art pubblika.

13/3.4.2 Il-Kunsillier HS irrimarka li huwa jaqbel ma dan l-iżvilupp, li jsaħħah il-komunita kummerċjali ta' Birzebbuga, u għaldaqstant ressaq mozzjoni favur il-ħrug ta' *no objection* mill-Kunsill lis-Sur McIntyre. Il-Vici Sindku JC issekonda il-mozzjoni

13/3.4.3 Il-Kunsillier SZ irrimarka li huwa jaqbel maż-żewġ pozizzjonijiet meħuda, Huwa qal li jaqbel mal-prinċipju li jsaħħah il-kummerċ, filwaqt li jaqbel mas-Sindku dwar kif għandha tintuża art pubblika, madankollu huwa irid ikisser il-percezzjoni illi li tagħti *no objection* fuq xi ħaga tisser li l-Kunsill jgħatti *no objection* fuq kull talba simili. Huwa sempliċiment jaqbel ma din l-applikazzjoni, u każijiet oħra għadhom jiġu trattati individwalment skont il-każ. *Il-kunsillier SZ irrimarka ukoll li ma jaqbelx mad-dogs u l-lokazzjoni proposta.*

13/3.4.4 Il-Kunsilliera LG irrimarkat li hi taqbel mal-prinċipju, izda mhux fuq il-post mitlub, u dan għaliex hemm min bena n-negożju tiegħu fuq medda ta' żmien f'dik iz-zona, u b'din il-gabbana, ser jaffetwa negattiv lin-negożji l-oħra.

13/3.4.5 Il-Kunsillier JB irrimarka li huwa m'għandu xejn kontra investiment mill-privat, izda dik iz-zona tintuża minn-nies għar-rikreazzjoni. Huwa zied jgħid li tant hu hekk, li l-Kunsill preċedenti investa l-flus sabiex izid l-accessibiltà għal dik iz-zona. Il-Kunsillier JB zied li lest jikkunsidra it-talba izda mhux fiż-żona mitluba. Huwa semma eżempju fejn il-Monument ta Bush u Gorbacheov.

13/3.4.6 Il-Kunsillier SZ irrimarka, li anke jekk il-Kunsill ikun favur din l-applikazzjoni, xorta waħda għandu jirreġistra bħala *objectors* mal-MEPA, la darba tiġi ippubblikata l-applikazzjoni, biex hekk il-Kunsill ikun infurmat bil-passi u bl-andament kollu.

13/3.4.7 Wara din id-diskussjoni kien hemm vot favor il-mozzjoni imressqa mill-Kunsillier HS, bir-rizultat ikun:

Favur: 3 (HS, JC, SZ)  
Kontra : 4 (KB, JB, JBD, LG)  
Astensjonijiet: 0

13/3.4.8 Għaldaqstant il-mozzjoni imressqa mill-Kunsillier HS m'għaddietx

*MS*  


13/3.5 Permezz ta' laqgħa mas-Sur Charles Fenech, kuntrattur assenjat mal-latrini pubbliċi, fejn gie diskuss l-estensjoni fil-ħinijiet tal-ftuħ tal-latrini. Is-Sur Fenech informa li huwa jista jopera sal-4pm il-latrina pubblika tax-Xatt ta' San Gog, u sas-6pm dik ta Wied il-Buni.

13/3.5.1 Il-Kunsillier SZ irrimarka li l-Kunsill investa fil-cameras u għaldaqstant, m'hemmx bżonn servizz ta' attendant imma ta' ftuħ u għeluq.

13/3.5.2 Il-Kunsill qabel mal-ħinijiet li ppropona is-Sur Fenech, u qabel ukoll li għandu jidhol festi pubbliċi bħal Milied u L-Ewwel tas-Sena.

13/3.5.3 Il-Kunsill qabel ukoll li, hekk kif jitlob it-tender, għandu ikun hemm ħlas, liema ħlas irid jġi maqbul bejn iż-żewġ partijiet.

13/3.5.4 Il-Kunsill qabel li jfissa laqgħa mal-Kuntrattur Charles Fenech, sabiex jiddiskuti r-rata ta' ħlas.

13/3.6 Is-Sindku informa li riċentament, gie innotat li daħlet applikazzjoni il-Mepa, bin-numru 4578/15 li tirrigwardja l-pompa tal-petrol f'Misrah is-Summit.

**NB.**

**7.12 pm. F'dan wasal l-Onor. Stefan Buontempo kif skedat, u għaldaqstant il-laqgħa ġiet sospiża, sabiex ikun jista jingħaqad mal-mejda tal-Kunsill.**

**8.30 pm. Il-Kunsilliera LG tablet li skun skuzata minhabba raġunijiet ta sahha**

**8.45 pm. Il-Laqgħa tal-Kunsill tkomplet.**

**8.45 pm. Il-Kunsill qabel unanimament li issir estensjoni ta' 30 minuta.**

13/3.6.1 Wara diskussjoni libera, il-Kunsill qabel li għandu jirreġistra l-kummenti tiegħu mal-Mepa, li, għalkemm m'għandux oġġezzjoni fuq l-applikazzjoni, minhabba raġunijiet ta' saħħa u sigurta, Il-Kunsill iħoss li ikun iktar għaqli li kieku il-pompa tiġi rilokata f'sit alternattiv.

13/3.7 Permezz ta' e-mail datata 2 ta' Dicembru 2015 riċevuta mingħand Is-Sinjura Gilson Grima, mill-Health Promotion, fejn ressqet il-kuntratt relatat mal-partecipazzjoni tal-kunsill fl-"Aerobics National Programme". Il-Kunsill qabel li għandu jippartecipa f'dan il-programm, billi jipporvdi is-sala b'xejn, bħas-snin imgħoddija.

13/3.8 Permezz ta' e-mail mis-Sur Adrian Mifsud Mid-Dipartiment tal-Gvern Lokali, datata 27 ta' Novembru 2015, fejn offra lill-Kunsilli Lokali l-opportunita' li jippartecipaw fi "Strategy for Innovation and Good Governance at Local Level and the European Label of Governance Excellence", programm iffinanzjat minn Norway Grants.

13/3.8.1 Wara Diskussjoni Libera, il-Kunsill qabel li għandu jippartecipa.



- 13/3.9 Permezz ta' ittra mis-Sur Noel Mallia, datata fit-30 ta' Novembru 2015, fejn talab permess sabiex iwaqqaf struttura tal-ħadid mhux fissa, ta' daqs 6 metri faċċata bi 3 metri wisa' b' 2.5 metri għoli sabiex ikun jista isakkar l-umbrellel u deckchairs matul il-ħin li ma jkunx qed jopera. Huwa ppropona li din l-istruttura tintrama fil-bidu tal-istaġun, u tizzarma fi tmiem l-istaġun.
- 13/3.9.1 Wara diskussjoni libera il-Kunsill m'approvax l-istruttura kif proposta mis-Sur Gafa, izda lest jikkunisdra struttura temporanja, simili ta dawk ezistenti diga.
- 13/3.10 Permezz ta' e-mail mid-Dipartiment tal-Gvern Lokali, datata 9 ta' Dicembru 2015 fejn infurmaw li l-Kunsilli ta Malta ser jiġu mogħtija żewġ (2) Wifi Access Points oħra b'xejn fil-konfini tagħhom, u għaldaqstant kull kunsill kien mitlub sabiex jidentifika zewġ postijiet
- 13/3.10.1 Wara diskussjoni libera, il-Kunsill qabel li għandu jiġi propost li isir Access Point gewwa Xatt San Gorg (viċin il-bajja / r-ristorant Al fresco), u ieħor fil-promenade ta' Triq il-Qajjenza.
- 13/3.11 Permezz ta' laqgħa mas-Sindku KB fejn sid l-istabbilment tal-ħanut il-gdid fix-xatt ta San Gorg, The Convenience Shop, talab sabiex ikun jista jagħmel skip għall-uzu esklussiv tiegħu, fejn ikun jista jarmi il-kartun, u b'hekk ma jhallix skart u zgombu fuq il-bankina.
- 13/3.11.1 Wara diskussjoni libera, il-Kunsill ma sabx ogġezzjoni għall-tpoġġija ta' skip fuq ir-roti, u li din għandha titpoġġa fuq l-iskall.
- 13/3.12 Is-Sindku fakkar fit-talba li kien ressaq sid il-ħanut Bite Size, fejn kien talab sabiex issir estensjoni tal-bankina ta' quddiem il-ħanut tegħu sabiex b'hekk ikun jista joħrog imwejjed u sigġijiet, la darba jgħib il-permessi kollha neċessarji. Huwa kien fakkar li l-Kunsill kien issuġġerixxi li jingħatawlu il-linji mill-kunsill sabiex l-estensjoni tkun tiffirma parti mill-proġett proġettat mill-Kunsill għal-dik iz-zona. Is-Sindku ippropona, illi, la darba il-proġett tal-Kunsill ser isir fil-futur remot, sid il-ħanut għandu jilhaq jipproċedi. Il-Kunsill qabel.
- 13/4 Mistoqsijiet Iis-Sindku**
- 13/4.1 Il-Kunsill qabel li din il-materja tiġi maqbuza u tiġi integrata fil-materji tal-agenda, minħabba restrizzjonijiet fil-ħin.
- 13/5 Materji / Rapporti u Minuti tal-Kumitati / Sottokumitati**
- 13/5.1 Ma Kienx Hemm materji / rapportu u Minuti tal-Kumitati u Sottokumitati.
- 13/6 Rapporti minn Uffiċċjali u Membri tal-Kunsill**

WR



13/6.1 Is-Sindku Kevin Barun ressaq għall-attenzjoni tal-Kunsill il-fatt li l-permess tal-Mepa tal-Freeport ħareġ. Huwa zied jghid li kundizzjoni minnom hija dik ta' ħlas ta' kwazi miljun ewro, li ser imur f'fond amministrat mill-Mepa u mill-Kunsill Lokali, għall-proġetti ambjentali

13/6.1.1 Il-Kunsillier HS qal li la darba dan ser jaffetwa proġetti għall-komunita', il-Kunsill għandu jinvolti lir-residenti, billi issir komunikazzjoni magħhom, fejn jintalbu jissuggerixxu proġetti li jixtiequ li jsiru.

## 13/7 Approvazzjoni ta' Ħlas ta' Kontijiet Pendenti, Xiri u Materji Finanzjarji

13/7.1 Is-Sindku KB ressaq għall-approvazzjoni skeda ta' pagamenti bin-numru 12/15, liema skeda giet iċċirkolata minn qabel, u għaldaqstant giet ikkunsidrata bħala moqrija.

13/7.1.1 Il-Kunsillier SZ irrimakra li hemm nurmu ta' Purchase requests mhux entrati. Huwa gie infurmat li dawn ma jgħux maħruġa la darba il-Kunsill ikun diga approva ix-xiri, kif ukoll għal dawk il-ħlasijiet kuntrattwali u ordnijiet maħruġa mis-Segretarju Eżekuttiv.

13/7.1.2 Il-Kunsillier SZ irrimarka li hemm xi numri ta' Purchase Orders mhux entrati. Is-Segretarju Eżekuttiv irrimarka li dawn ġeneralment jirriflettu spejjeż kuntrattwali

13/7.1.3 Il-Kunsillier SZ irrimarka li hemm numru ta' invoice numbers li huma l-istess. Is-Segretarju Eżekuttiv irrimarka li dan huwa kaz li jigi esperjenzat f'numru ta' ċirkostanzi, speċjalment f'dawk il-Kuntratturi li jissottomettu *invoice* fuq template partikolari.

13/7.1.4 Il-Kunsillier SZ irrimarka fuq ix-xiri ta' servizz ta' qtugħ ta' palm, u liema xogħol ma sarx taħt it-tenders eżistenti. Is-Segretarju Eżekuttiv informa li dan ix-xogħol kien mitlub u approvat waqt seduta tal-Kunsill, u liema xogħol ma kienx inkljuż f'ebda tender eżistenti, u għaldaqstant ingabu kwotazzjonijiet apparti.

13/7.2 Wara mozzjoni mressqa mill-Sindku KB u ssekondata mill-Kunsillier SZ, ittiegħed vot favur l-approvazzjoni tal-ħlasijiet ta' kontijiet pendenti imnizzlin fl-iskeda 12/15. Il-Kunsill approva nem con.

13/7.3 Is-Segretarju Eżekuttiv ressaq diversi stimi tal-għamara tal-uffiċċju (cupboards), b'opzjonijiet differenti. Is-Segretarju Eżekuttiv irrimarka li mill-istimi miġjuba, irrizulta li kien irħas u iktar vijabbli għall-kunsill li jibdel il-cupboards eżistenti u li dawk eżistenti jintużaw f'uffiċċji / sezzjonijiet oħra, milli jipprova iżid ma li hemm. Il-Kunsill qabel.

## 13/8 Mozzjonijiet / Rakkomandazzjonijiet

KB





13/8.1 Ma kienx hemm mozzjonijiet imressqa.

### 13/9 Offerti Pubblici

13/9.1 Is-Sindku fetaħ il-materja billi fakkar lill-membri preżenti li ġew ippubblikati numru t'offerti, hekk kif elenkati hawn taht, u li s-sottomissjonijiet jagħlqu fit-8 ta' Jannar 2016.

- BLC/T/04/2015 – Tender for the Services of a Handyman.
- BLC/T/05/2015 – Tender for the Professional Services of an Architect.
- BLC/T/06/2015 – Tender for the Cleaning and Clearing of Non Urban Roads and Pruning of Trees in an environmentally Friendly Manner.
- BLC/T/07/2015 - Street Sweeping and Cleaning in an environmentally friendly manner
- BLC/T/08/2015 - Tender of Gardens and soft Areas

13/9.2 Is-Sindku KB għamel referenza għar-rapport imħejji mill-Bord tal-Evalwazzjoni tal-Offerti, fir-rigward tal-offerta ta' Gbir ta' Skart Goff.

13/9.2.1 Wara diskussjoni libera, il-Kunsillier HS ressaq mozzjoni, issekondata mill-Kunsillier JB sabiex tintagħzel l-offerta tas-Sur Ronald Bezzina, li kienet l-irħas, u l-unika offerta konformi mar-rekwiziti kollha. Ittiefied vot bir-rizultat ikun kullhadd favur.

13/9.3 Is-Sinku KB ressaq fuq il-mejda abbozz ta' dokument tal-offerta li jirrigwardja is-Servizz ta' Accountant. Huwa fakkar li numru ta' xhur ilu kien hemm il-porposta li ix-xogħol jiġi ikkuntrattwat kollu.

13/9.3.1 Is-Segretarju Eżekuttiv informa li huwa kien tal-opinjoni li dan m'għadux isir, minħabba l-possibiltà li l-prezz jizjed ferm, apparti, li jonqos il-kontroll u l-effiċjenza fuq it-transazzjonijiet. Huwa zied jgħid li bl-ingaħħ ta' l-impjegat/a ġdid, iktar u iktar, ser ikun hemm iktar riżorsi biżżejjed biex ix-xogħol isir internament.

13/9.3.2 Wara diskussjoni libera, il-kunsill qabel li jimxi mal-proposta tas-Segretarju Eżekuttiv u l-offerta toħroġ skond l-abbozz ippreparat.

### 13/10 Financial Statements sal-24 t'Awwissu

13/10.1 Is-Sindku fetax il-materja billi pprezenta l-Financial Statements sad-data imsemmija, u talab lis-Segretarju Eżekuttiv jitkellem fuq il-Materja

13/10.1.1 Is-Segretarju Eżekuttiv informa li kif dikuss waqt l-aħħar laqgħa, id-dokument ġie diskuss bejn l-Accountant tal-Kunsill u il-Kumitat tal-Finanzi.

13/10.1.2 Is-Segretarju Eżekuttiv informa li l-Kunsill qed itejjeb il-qagħda finanzjarja tiegħu, fejn irnexxielu iżid id-dħul, filwaqt li jikkontrolla in-nefqa. Huwa zied jgħid li kien hemm miljorament ta' 0.9% fl-FSI.

KB



13/10.2 Għaldaqstant, is-Sinku Kevin Barun ressaq mozzjoni favur l-approvazzjoni tal-Financial Statements sal 24 t'Awwissu 2015, issekondata mill-Kunsillier SZ. Il-Kunsill approva nem con.

**13/11 Ingagġ ta' impjegat/a**

13/11.1 Is-Sindku KB informa li saru l-intervisti u ġew *shortlisted* l-aħjar tlett kandidati. Is-Sindku informa ukoll, li waħda mill-aħjar tlieta irtirat l-applikazzjoni tagħha, u għaldaqstant, baqa 2 kandidati.

13/11.1.1 Il-Kunsill qabel li issir it-tieni inversta lil-kandidati li baqa, u sussegwentament, il-Kunsill jiddeciedi.

**13/12 Green Urban Project**

13/12.1 Is-Segretarju Ezekuttiv ressaq fuq il-mejda il-kuntratt propost fir-rigward tas-suggett. Huwa spjega l-iskop ta dan il-progett, u fakkar li sal-aħhar ta' Diċembru, il-Kunsill irid jipprovdi t-timeline u stimi rilevanti. Huwa informali l-budget allokat għall-dan il-progett huwa dak ta' €30,000.

**NB:**

**9.15pm**

**Il-Kunsill qabel unanimament li, minhabba li laqgħa ġiet sospiża għall-ħin twil sabiex ikun jista jingħaqad mal-mejda l-Onor Stefan Buontempo, u l-aġenda ma ġietx eżawrita kif mextieq, il-laqgħa, bil-kumplement tal-aġenda titkompla nhar it-Tnejn 14 ta' Diċembru fil-5.00pm**

**Minuti tat-tkomplija tal-laqgħa numru 13, li saret it-Tnejn 14 ta' Diċembru. Il-Laqgħa bdiet fil-5.30pm minhabba nuqqas ta' kworum.**

**13/13 Traffiku u parkeġġ**

13/13.1 Is-Sindku ressaq id-disinn propost ta' Dawret Qalb Imqaddsa, vicin il-Picc tal-Waterpolo. Huwa semma li d-disinn propost jikkreja madward 4 parkeġġi oħra.

13/13.1.1 Il-Kunsillier SZ irrimarka li l-ornament li hemm fis-sentral strip, ta' gremxula, jiġi goff għal din iz-zona, u għaldaqstant, il-Kunsill jista juża l-ornament ta' ħut li inqalaw minn Triq iz-Zebbug, u jitpartu.

13/13.1.2 Il-Kunsill innota li l-istat tal-ornamenti mhux wieħed idejali minhabba li sofra danni kawża tal-elementi naturalil

13/13.1.3 Il-Kunsill qabel li nelfrattempt, din id-dawra hija ftit perikola għas-sewqan, u allura hemm bzonn li jsir intervent. Il-Kunsill qabel li jsiru l-verifiki fl-andament tat-tabelli li twahhlu ricentament u li jahdmu bl-led, kif ukoll jikkunsidra twaħħil ta' tabelli godda ta' Accident Black Spot.

13/13.1.4 Il-Kunsill qabel li tingieb stima tax-xogħolijiet involuti sabiex jikkunsidra għandux isir jew le

KB  


- 13/13.2 Is-Sindku ressaq disinn propost għall-ħrug minn Triq Birzebbuga, minħabba li karożzi jibqaw heġin.
- 13/13.2.1 Kunsillier JB ma qabilx mad-disinn għx tikreja bankina, u din tista tkun kawza ta' incidenti minnha infisha. Il-Kunsill innota l-eżempju ta' disinn simili sar f'lokalita oħra, (Fgura, dieħel lejn il-Foss ta Haz Zabbar). Ġie innutat li kien hemm ftit inkonvenjent għall-bidu sakemm indrat, iżda dan jidher li illum il-gurnata, id-disinn ħalla l-frott mextieq.
- 13/13.2.2 Il-Kunsill qabel li id-disinn propost jintbagħat għall-Transport Malta għall-konsiderazzjoni. Il-Kunsill qabel ukoll li sakemm ikun hemm komunikazzjoni oħra, għandha issir *Stop Sign* minflok *Give Way*.
- 13/13.3 Il-Kunsilliera LG ressqet proposta sabiex issir mera fi Triq San Mikiel kantuniera ma Triq id-Duluri, li tkun tassisti s-sewwieqa min ħiereg minn Triq it-Tankijiet, u dan minħabba li hemm nuqqas ta vizibilita tat-triq.
- 13/13.3.1 Wara diskussjoni libera, il-kunsill qabel li issir din il-mera kif proposta
- 13/13.4 Il-Kunsillier HS talab dwar il-possibltà li isir ftit patching fi Triq it-Torri minħabba li ftit ħofor saru perikolużi għat-traffiku. Il-Kunsill qabel li jsir ftit manutenzjoni bil-cold asphalt mill-ħaddiema tal-Kunsill.
- 13/13.5 Is-Sindku KB tkellem rigward triq magħrufa bħala Ta' Kalafrana, u fejn informa li għanda bzonn manutenzjoni.
- 13/13.5.1 Il-Kunsillier JB qal li dik it-Triq mhijiex tal-Kunsill
- 13/13.5.2 Is-Sinku KB irrimarka li kemm Transport Malta Kif ukoll id-Dipartiment tal-Gvern Lokali ikkonfermaw li dik it-triq taqa fir-responsabilita' tal-Kunsill u għalhekk huwa l-obbligu legali tal-Kunsill li jieħu ħsieb il-manutenzjoni tagħha. Huwa informa li jekk ikun hemm xi incident, il-Kunsill huwa responsabbli għad-danni.
- 13/13.5.3 Il-Kunsillier JB irrimarka li madankollu, il-hsara li zviluppat f'dik it-Triq huwa rizultat ta xogħol li sar mill-Kumpanija GO, u għaldaqstant għanda issir talba lilom sabiex jagħmlu re-instatement kif suppost.
- 13/13.5.4 Is-Sindku qabel u zied jgħid li f'dan il-kaz, il-manutenzjoni li jibqa u li mijjex kawza ta nuqqas ta xogħol tajjeb mill-kumpanija imsemmija issir mill-Kunsill
- 13/13.5.5 Il-Kunsillier JB irrimarka li l-Kunsill għandu jirrifjuta li jieħu ħsiebha minħabba li dik hija Ten-T Road (Service Road tal-Freeport, u tal-Oil Tanking.)
- 13/13.5.6 Is-Sindku fakkar li hemm ukoll l-aċċess ta Wied ix-Xoqqa.

KB  


13/13.5.7 Is-Segretarju Ezekuttiv informa li, slont id-dokumentazzjoni eżistenti, it-Triq imsemmija hija responsabiltà tal-Kunsill.

**13/14 Indafa u Ambjent**

13/14.1 Il-Kunsillier HS tkellem rigward l-abbuz li qed ikun hemm fir-rimi ta skart madwar Skips tal-Bring In Sites.

13/14.1.1 Il-Kunsill qabel li għandu jithaffef il-proċess sabiex toñrog l-offerta ta CCTV.

13/14.2 Il-Kunsilliera LG irrimarkat li fi Triq Għar Dalam, ezatt taħt il-Mappa tal-Lokalita qed ikun hemm ħafna skart imgeddes biex jiġi migbur u li ma jagħtix dehra tajba. Il-Kunsill qabel li għanda issir tabella, sabiex ma jsirx rimi ta' skart f'dik iz-zona.

13/14.3 Il-Kunsilliera LG irrimarkat li n-negozji tal-Bajja s-Sabieħa mhux qed ikollom servizz ta għbir ta skart minħabba li l-kollektur jibda l-gabra qabel jifthu huma.

13/14.3.1 Is-Sindku informa li fil-kaz ta entitajiet kummerċjali, hija responsabiltà tagħhom li jiddisponu mill-iskart iġġenerat, u mhux reponsabiltà tal-Kunsill. Għaldaqstant għadhomm jagħmlu arrangamenti huma.

13/14.4 Il-Viċi Sindku irrimarka li huma jistax jaħdem fi-responsabilitajiet tiegħu jekk ma jkollux il-ħaddiema manwali taħt il-kontroll tiegħu.

13/14.4.1 Is-Sindku irrimarka li ix-xogħol jista jibqa jsir, iżda il-ħaddiema huma responsabiltà tas-Segretarju Ezekuttiv. Huwa zied jgħid li ix-xogħol kollu għandu jibqa isir, madankolou irid ikun diskuss u kkordinat mas-Segretarju Ezekuttiv. Is-Sindku zied jgħid li effettivament, is-Segretaru Ezekuttiv xorta ħa jiddiskuti il-pjan miegħu.

13/14.5 Il-Kunsilliera JBD irrimarkat li hemm bzonn ta' tindif fi Triq Burlemach.

**13/15 Gonna Parks u Soft Areas**

13/15.1 Il-Kunsillier SZ talab dwar il-possibiltà li l-Parti tal-Bajja s-Sabieħa fejn hemm ir-Rings tal-Basketball, tinxtegħel. Il-Kunsill qabel li tingaġġab stima u tiġi diskussa.

13/15.2 Il-Kunsillier SZ talab dwar il-possibiltà li tiddawwal iż-zona tal-Kappella u tar-ridott fix-xatt ta San Gorg. Il-Kunsill qabel li tingaġġab stima u tiġi diskussa.

**NB: 6.30 pm: Il-Kunsilliera LG tablet li tkun skuzata minħabba raġunijiet ta saħħa.**

**13/16 Utilitajiet u Servizzi**

KVB

- 13/16.1 Il-Kunsillier JB staqsa jekk il-Kunsill igallasx ghad-dawl ta *I-street lighting*.
- 13/16.1.1 Is-Segretarju Ezekuttiv informa li dan jithallas mill-Gvern Centrali.
- 13/16.1.2 Is-Sindku KB zied li id-dawl ta mal-Promenade, kien jitħallas mill-MRRA, iżda ~~riċentament~~ huma irrifjutaw li jkomplu iħallsuh. *mhux*
- 13/16.1.3 Il-Kunsillier SZ zied li l-Kunsill iħallas biss għall-konsum tad-dawl fil-~~gnien~~ f'Tal Papa. Huwa zied jgħid li dan huwa frott ta' policies li iñholqu fi żminijiet differenti. *MS*
- 13/16.1.4 Il-Kunsillier SZ qal li li l-kont tal-MRRA tad-dwal tal-promenad huwa indirizzat MRA, Care ~~Off~~, Birzebbuga Local Council, u f'dan ir-rigward, mhuwiex għaqli għall-Kunsill li jiċċaqlaq minn din il-pożizzjoni preżentament, għax inkella il-kontijiet jibdeu jigu indirizzati fuq il-Kunsill. *MS*
- 13/16.2 Il-Kunsillier SZ għamel referenza għad-dawl bejn ex-impjant tal-gas u it-Torri ta San Luċjan, liema dawl għadu ma jaħdimx. Huwa informa li saru diversi rapporti, u kien hemm nuqqas ta' risposti, madankollu, fl-aħħar il-Kunsill gie infurmat li kienet saret ħsara f'*cabie* taħt l-art mill-kuntratturi ta Transport Malta, li kellom jirrangawh qabel jingħata it-tarmac. Din it-tiswija, sfortunatament ma saritx u leħaq ingħata l-asfalt. Il-Kunsill issa gie infurmat li ser isiru *cables* godda u li ser jgħaddu mill-bankina, biex b'hekk ma terġax titqatta it-triq.

## 13/17 Infrastruttura

- 13/17.1 Is-Sindku informa lill-Kunsill li l-Vici Sindku JC ħa ħsieb li tiġi trangata il-bankina fi Triq it-Tankijiet, kantuniera ma Triq Zarenu Dalli, fejn saret il-bankina kif suppost tkun quddiem bieb ta' dar residenzjali. Huwa informa li din giet tiswa €260. Il-Kunsill approva li l-ħlas jgħaddi fl-iskeda ta' pagamenti li jmiss.
- 13/17.2 Is-Sindku KB informa lill-Kunsill li l-Vici Sindku JC ħa ħsieb it-tindif ta' Triq iz-Zebbuġ, fejn intuzat *skip*. L-ispiza tax-xogħol hija ta €72. Il-Kunsill approva li ħlas jgħaddi fl-iskeda ta' pagamenti li jmiss.
- 13/17.3 Is-Sindku KB informa lill-Kunsill li l-Vici Sindku JC ħa ħsieb li beda ix-xogħol relatat maz-zebra crossing approvata fi Triq San Gorg, fejn giet trangata is-central strip. L-ispiza tax-xogħol hija ta €530. Il-Kunsill approva li l-ħlas jgħaddi fl-iskeda ta pagamenti li jmiss.
- 13/17.3.1 Il-Kunsillier SZ zied li l-għada ser jiltaqa mal-Perit sabiex tiġi iffinalizzata din iz-zebra crossing, flimkien ma' proġetti żgħar oħrajn.
- 13/17.3.2 Il-Kunsillier HS fakkar li hemm pendenti ukoll dik ta' Triq San Gwann.
- 13/17.3.3 Il-Kunsillier JB semma ukoll dik proġettata fi St Rita kantuniera ma Triq Sant Anglu.
- 13/17.3.4 Is-Sindku KB fakkar li l-Kunsilliera għadhom jinfurmaw bl-affarijiet pendenti li kienu approvati qabel l-ingaġġ tas-Segretarju Ezekuttiv

prezenti, lill-istess Segretarju Ezekuttiv, sabiex isir stock take ta' materji pendenti.

13/17.3.5 Is-Sindku zied jgħid li numru ta' affarijiet ser jiġu konkluzi hekk kif jiġi ezawrit il-process tal-Offerti l-godda relatati ma' toroq u bankini.

13/17.4 Il-Kunsill iddiskuta ukoll xogħlijiet li hemm bzonn isiru f'Misrah il-Pajtier, fejn hemm bankini li jispiċċaw ħesrem f'nofs ta' triq. Il-Kunsill qabel li hemm bzonn isir xi modifika fid-disinn tal-misrah biex tissolva din l-anomalija.

## **13/18 Attivitajiet**

13/18.1 Is-Sindku KB fakkar fl-attivitajiet tal-Kunsill li ser tinzamm fl-20 ta' Dicembru, Joys of Gospel.

13/18.1.1 Il-Kunsillier JB informa li s'issa għadu ma sarx kuntatt mad-Dar tal-Anzjani, u li qeghdin inkluzi fil-programm.

13/18.1.2 Il-Kunsillier SZ offra li jiehu hsieb jagħmel il-kuntatt huwa.

13/18.1.3 Il-Kunsillier JB, b'zieda mas-sugġett tal-anzjani u d-Day Centre, ma kienx kuntent bil-mod ta' kif qed taħdem l-amministarzzjoni ta' dan iċ-ċentru, u għalhekk issuggerixxa li issir laqgħa bejn il-partijiet konċernati.

13/18.1.4 Il-Kunsillier SZ talab jekk kienx hemm xi komunikazzjoni mill-Supretendent rigward l-attivitajiet. Is-Segretarju Informa li l-file infetħa iżda ma kienx hemm komunikazzjonijiet oħra.

13/18.2 Is-Sindku fakkar ukoll fl-attivitajiet tal-Karnival ppjanata għall-31 ta' Jannar 2016. Huwa informa li iktar dettalji fuq il-programm jingħataw iktar il-quddiem.

## **13/19 Materji Oħra**

13/19.1 Is-Sindku KB tkellem fuq il-byelaws, dawk li diġà ippropona il-Kunsill kif ukoll oħrajn godda.

13/19.1.1 Huwa semma eżempju bye-law fuq caravans u tined li jiġu armati fis-sajf fil-parkeġġ ta' Wied il-Buni. Huwa tkellem ukoll rigward amenda fil-bye-law eżistenti tal-Bar-B-Ques fil-lokalita, u semma l-introduzzjoni ta' ħlas għall-dawn l-attivitajiet. Huwa talab lill-Kunsilliera sabiex iressqu il-proposti tagħhom fil-laqgħa li jmiss.

13/19.1.2 Is-Sindku qal li fir-rigward tal-bye-laws li kienu proposti, dawn għadhom qed jiġu diskussi mid-dipartiment tal-Gvern Lokali.

13/19.2 Is-Sindku KB irrefera għall-proġett tal-piċċ tal-waterpolo, u informa lill-Kunsill li l-Kumitat staqsa dwar il-possibilita li tintuza il-kaxxa tal-offerti tal-Kunsill Lokali



sabiex jigu rċevuti l-offerti tal-*catering* tal-Kumitat tal-Waterpolo. Dan minħabba li preżentament huma m'għandhomx ufficini minn fejn joperaw. Huwa informa li dawn l-offerti ser jigu ippubblikati fis-6 ta' Jannar u d-data tal-għeluq ser tkun 4 ta' Frar 2016. L-Istess Kumitat, għall-istess raġuni, talab l-assistenza tal-Kunsill sabiex ikun jista' ibiegħ għan-nom tagħhom id-dokument tal-offerta. Il-Kumitat offra li jgħati 10% tad-dħul mill-offerti bħala kontribuzzjoni lill-Kunsill.

13/19.2.1 Is-Sindku KB irrimarka li għakemm huwa jaqbel li l-Kunsill joffri l-għajnuna tiegħu kif mitlub, l-istess Kunsill m'għandux jaċetta il-ħlas ta' 10% offrut lill-istess Kunsill mill-Kumitat.

13/19.2.2 Wara diskussjoni libera, il-Kunsill qabel li jipprovi il-facilitajiet / servizzi, iżda m'għandux jaċetta il-ħlas ta' 10% kif offrut mill-Kumitata. Il-Kunsill qabel ukoll li jimponi dawn il-kundizzjonijiet

- li għandha issir koordinazzjoni fuq l-uzu tal-kaxxi tal-offerti
- Dokumenti relevant għadhom jigu provduti mill-Ghaqda
- li l-flus migbura mill-bejgħ tal-offerti għandhom jigu migbura mill-għaqda fuq bazi ta' kulljum.

13/19.3 Is-Sindku tkellem dwar il-laqgħa li saret dak inhar stess mal-Kuntrattur assenjat mal-latrini pubblici. Il-Kunsill innotat li l-Kuntrattur kien lest li jestendi il-ħin jiet għas-somma ta' €20 + VAT kulljum.

13/19.3.1 Wara diskussjoni libera il-Kunsill qabel li jestendi is-servizz għar-rata diskussa, b'mod temporanju, u sakemm tibda l-iskeda iffissata diga tas-sajf.

## 13/20 Aggornament tal-Laqqgħa

13/20.1 Il-Kunsill aggorna għal-Gimna 15 ta' Jannar fil-17.30 pm

### Il-Laqqgħa intemmet fit-7.30 pm



Kevin Barun  
Sindku



Svetlick Flores  
Segretarju Ezekuttiv

15/1/16

Data